

ಪ್ರವಾದಿ ಚರಿತ್ರೆ - ಉಹುದ್ ಯುದ್ಧ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಬಾಹ್ ಮಸೂರಾ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 19-01-2024 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكُ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.
 اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹುದ್, ತಅವ್ಹದ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾರಿಹಿಲ್ ಅದ್ಬೀರ್ಯಾ, ಹೀಗೆ ಹೇಳಿದರು:)

ಉಹುದ್ ಯುದ್ಧದ ಪ್ರಸ್ತಾಪ ನಡೆಯುತ್ತಿತ್ತು. ಈ ಸಂಬಂಧವಾಗಿ ಇನ್ನಷ್ಟು ವಿವರಿಸುತ್ತೇನೆ. ಪ್ರಸ್ತಾಪಿಸಲಾದಂತೆ ಹರ್ಯಾತ್ ಪೈಗಂಬರ್^(ಸ) ಶಹೀದ್ ಆದರು ಎಂದು ಶತ್ರುಗಳು ಘೋಷಿಸಿದರು. ಈ ಸುದ್ದಿಯನ್ನು ಒಬ್ಬನು ಹರಡಿದಾಗ ಮುಸ್ಲಿಮರ ಅವಸ್ಥೆ ಏನಾಯಿತು ಎಂಬುದರ ಬಗ್ಗೆ ವಿವರಣೆ ಇದೆ. ಹರ್ಯಾತ್ ಪೈಗಂಬರ್^(ಸ)ರನ್ನು ಶಹೀದ್ ಮಾಡಿರುವೆನು ಎಂದು ಇಬ್ಬು ಕಮಿಅ ಭಾವಿಸಿಕೊಂಡು ಮುಹಮ್ಮದ್ ಶಹೀದ್ ಆದರು ಎಂದು ಆತನು ಘೋಷಿಸಿದನು. ಘೋಷಿಸಿದವನು ಶೈತಾನನು ಆಗಿದ್ದನು ಎಂದೂ ಹೇಳಲಾಗುತ್ತದೆ. ಯಾರು ಘೋಷಿಸಿದರು ಎಂಬುದರ ಕುರಿತು ಅನೇಕ ಹೇಳಿಕೆಗಳಿವೆ. ಅನೇಕ ಜನರು ಘೋಷಿಸಿರಬಹುದು. ಶೈತಾನಿನ ಸ್ವಭಾವ ಇರುವ ವ್ಯಕ್ತಿ ಘೋಷಿಸಿದನು ಎಂದೂ ಇದರ ಉದ್ದೇಶವಾಗಿರಬಹುದು.

ಸೀರತ್ ಖಾತಮುನ್ನಬಿಯ್ಯೀನ್‌ನಲ್ಲಿ ಹರ್ಯಾತ್ ಮಿರ್ಬಾಹ್ ಬಶೀರ್ ಅಹ್ಮದ್ ಸಾಹಿಬ್^(೧) ಹೇಳುತ್ತಾರೆ: ಆ ವೇಳೆ ಮುಸ್ಲಿಮರು ಮೂರು ಗುಂಪುಗಳಾಗಿ ವಿಭಾಗಿಸಲ್ಪಟ್ಟಿದ್ದರು. ಒಂದು ಗುಂಪು ಹರ್ಯಾತ್ ಪೈಗಂಬರ್^(ಸ)ರ ಶಹಾದತಿನ ಸುದ್ದಿ ಕೇಳಿ ಯುದ್ಧ ಮೈದಾನದಿಂದ ಓಡಿ ಹೋಗಿತ್ತು. ಅದರಲ್ಲಿ ಹರ್ಯಾತ್ ಉಸ್ತಾನ್ ಬಿನ್ ಅಫ್ಫಾನ್^(೨) ಕೂಡ ಇದ್ದರು. ಆದರೆ ಆ ವೇಳೆಯ ವಿಶಿಷ್ಟ ಸ್ಥಿತಿಗತಿಗಳು ಹಾಗೂ ಜನರ ಮನಸ್ಸಿನಲ್ಲಿರುವ ಸತ್ಯವಿಶ್ವಾಸ ಮತ್ತು ನಿಷ್ಠೆಯನ್ನು ಮುಂದಿರಿಸುತ್ತಾ ಅಲ್ಲಾಹನು ಅವರನ್ನು ಕ್ಷಮಿಸಿರುವನು ಎಂದು ಪವಿತ್ರ ಖುರ್ಆನ್‌ನಲ್ಲಿ ಪ್ರಸ್ತಾಪವಿದೆ. ಅವರಲ್ಲಿ ಕೆಲವರು ಮದೀನದ ತನಕ ತಲುಪಿದರು. ಆದ ಕಾರಣ ಹರ್ಯಾತ್ ಪೈಗಂಬರ್^(ಸ) ಶಹೀದ್ ಆದರು ಎಂಬ ಮಿಥ್ಯೆ ಸುದ್ದಿ ಮತ್ತು ಇಸ್ಲಾಮಿನ ಸೇನೆಯ ಪರಾಜಯದ ವಾರ್ತೆ ಅಲ್ಲೂ ತಲುಪಿತು ಮತ್ತು ಪೂರ್ತಿ ಪಟ್ಟಣದಲ್ಲಿ ಅಳು ಮತ್ತು ಪ್ರಲಾಪದ ಸ್ಥಿತಿ ಉಂಟಾಯಿತು. ಮುಸ್ಲಿಮರಾದ ಪುರುಷರು, ಮಹಿಳೆಯರು, ಮಕ್ಕಳು ಹಾಗೂ ವೃದ್ಧರು ಉಹುದ್ ಮೈದಾನದ ಕಡೆಗೆ ಹೊರಟರು. ಕೆಲವರು ಓಡುತ್ತಾ ಯುದ್ಧ ಮೈದಾನಕ್ಕೆ ತಲುಪಿದರು ಮತ್ತು ಅಲ್ಲಾಹನ ಹೆಸರು ಉಚ್ಚರಿಸುತ್ತಾ ಶತ್ರುಗಳ ಪಂಕ್ತಿಗಳಿಗೆ ನುಗ್ಗಿದರು.

ಮತ್ತೊಂದು ಗುಂಪು ಹರ್ಯಾತ್ ಪೈಗಂಬರ್^(ಸ)ರ ಶಹಾದತಿನ ಸುದ್ದಿ ಕೇಳಿದಾಗ ಯುದ್ಧ ಮಾಡುವುದು ವೃಥವೆಂದು ಭಾವಿಸಿ ಒಂದು ಕಡೆಗೆ ಸರಿದುಕೊಂಡು ತಲೆಬಾಗಿ ಕುಳಿತುಕೊಂಡಿದ್ದರು. ಮೂರನೇ ಗುಂಪು ಆಗಲೂ ಹೋರಾಡುತ್ತಿತ್ತು. ಅವರಲ್ಲಿ ಕೆಲವರು ಹರ್ಯಾತ್ ಪೈಗಂಬರ್^(ಸ)ರ ಸುತ್ತ ಒಟ್ಟುಗೂಡಿಕೊಂಡು ಅತುಲವಾದ ಸಮರ್ಪಣೆಯ ಕೌಶಲವನ್ನು ತೋರಿಸುತ್ತಿದ್ದರು. ಹೆಚ್ಚಿನವರು ಯುದ್ಧ ಮೈದಾನದಲ್ಲಿ ಬೇರೆ ಬೇರೆಯಾಗಿ ಹೋರಾಡುತ್ತಿದ್ದರು. ಎರಡನೇ ಗುಂಪಿಗೆ ಹರ್ಯಾತ್ ಪೈಗಂಬರ್^(ಸ) ಜೀವಂತವಾಗಿರುವರು ಎಂಬ ಸಂಗತಿ ಗೊತ್ತಾದಾಗ ಆ ಗುಂಪಿನವರು ಹುಚ್ಚರ ಹಾಗೆ ಹೋರಾಡುತ್ತಾ ಹರ್ಯಾತ್ ಪೈಗಂಬರ್^(ಸ)ರ ಸುತ್ತ ಒಟ್ಟುಗೂಡುತ್ತಿದ್ದರು. ಆ ವೇಳೆ ಯುದ್ಧದ ಸ್ಥಿತಿ ಹೇಗಿತ್ತು ಎಂದರೆ, ಮಿರೈಶಿನ ಸೇನೆ ಸಮುದ್ರದ ಭಯಾನಕ ಅಲೆಗಳ ರೀತಿಯಲ್ಲಿ ನಾಲ್ಕೂ ಕಡೆಯಿಂದ ಬರುತ್ತಿತ್ತು ಹಾಗೂ ಯುದ್ಧ ಮೈದಾನದಲ್ಲಿ ಎಲ್ಲ ಕಡೆಯಿಂದಲೂ ಬಾಣಗಳ ಮತ್ತು ಕಲ್ಲುಗಳ ಮಳೆ ಸುರಿಯುತ್ತಿತ್ತು. ತ್ಯಾಗಶೀಲರು ಈ ಅಪಾಯಕರ ಸ್ಥಿತಿಯನ್ನು ನೋಡಿ ಹರ್ಯಾತ್ ಪೈಗಂಬರ್^(ಸ)ರನ್ನು ಸುತ್ತವರೆದುಕೊಂಡು ಅವರ ಅನುಗ್ರಹಿತ ದೇಹವನ್ನು ತಮ್ಮ ಶರೀರಗಳಿಂದ ಅಡಗಿಸಿದರು. ಆದರೂ ದಾಳಿಯ ಅಲೆ ಏಳುವಾಗ ಬೆರಳೆಣಿಕೆಯ ಈ ಕೆಲವು ಜನರು ಎಲ್ಲೆಲ್ಲಿಗೋ ತಳ್ಳಲ್ಪಡುತ್ತಿದ್ದರು. ಅಂತಹ ಸ್ಥಿತಿಯಲ್ಲಿ ಕೆಲವೊಮ್ಮೆ ಹರ್ಯಾತ್ ಪೈಗಂಬರ್^(ಸ) ಬಹುತೇಕ ಒಬ್ಬಂಟಿಯಾಗಿ ಉಳಿಯುತ್ತಿದ್ದರು.

ಅಂತಹದ್ದೇ ಒಂದು ಸಂದರ್ಭದಲ್ಲಿ ಹರ್ಯಾತ್ ಸಅದ್ ಬಿನ್ ಅಬೀ ವಖಾಸ್^(೧)ರ ಮುತ್ತಿಕನಾದ ಸಹೋದರ ಉತ್ಬ ಬಿನ್ ಅಬೀ ವಖಾಸ್ ಎಸೆದ ಒಂದು ಕಲ್ಲು ಹರ್ಯಾತ್ ಪೈಗಂಬರ್^(ಸ)ರ ಅನುಗ್ರಹಿತ ಮುಖಕ್ಕೆ ತಗುಲಿತು. ಅದರಿಂದ ಅವರ ಒಂದು ಹಲ್ಲು ತುಂಡಾಯಿತು ಮತ್ತು ತುಟಿ ಕೂಡ ಗಾಯಗೊಂಡಿತು. ಅದೇ ರೀತಿಯಲ್ಲಿ ಅಬ್ದುಲ್ಲಾಹ್ ಬಿನ್ ಶಹಾಬ್ ಎಸೆದ ಒಂದು ಕಲ್ಲು ಹರ್ಯಾತ್ ಪೈಗಂಬರ್^(ಸ)ರ ಹಣೆಯನ್ನು ಗಾಯಗೊಳಿಸಿತು ಮತ್ತು ಸ್ವಲ್ಪ ಸಮಯದ ನಂತರ ಮೂರನೆಯದಾಗಿ ಇಬ್ಬು ಕಮಿಅ ಎಸೆದ ಕಲ್ಲು ಹರ್ಯಾತ್ ಪೈಗಂಬರ್^(ಸ)ರ ಅನುಗ್ರಹಿತ ಮುಖಕ್ಕೆ ತಗುಲಿತು. ಅದರಿಂದ ಹರ್ಯಾತ್ ಪೈಗಂಬರ್^(ಸ)ರ ಮುಖ ಕವಚದ ಎರಡು ಕಂಬಿಗಳು ಅವರ ಮುಖಕ್ಕೆ ಚುಚ್ಚಿದುವು.

ಹರ್ಯಾತ್ ಮುಸ್ಲಿಹ್ ಮೌಲೂದ್^(೧) ದುಆ ಸ್ವೀಕಾರದ ತತ್ವದ ವಿಷಯವನ್ನು ಪ್ರಸ್ತಾಪಿಸುತ್ತಾ ಒಂದು ದೀರ್ಘವಾದ ವಿವರಣೆಯೊಂದಿಗೆ ಉಹುದಿನ ಈ ಘಟನೆಯನ್ನು ವಿವರಿಸಿರುವರು. ಅವರು ಹೇಳುತ್ತಾರೆ: ಹರ್ಯಾತ್ ಪೈಗಂಬರ್^(ಸ)ರನ್ನು ಹಿಡಿಯಲಿಕ್ಕಾಗಿ ಇರಾನಿನ ಅರಸ

ನಿರ್ಧರಿಸಿದ್ದನು. ಆದರೆ ಹಿಡಿಯವವರು ಅಷ್ಟರ ತನಕ ಬಂದಿರಲಿಲ್ಲ. ಯಮನಿನ ಗವರ್ನರ್ ಕಳುಹಿಸಿದ ಸಂದೇಶದೊಂದಿಗೆ ವ್ಯಕ್ತಿಗಳು ಮಾತ್ರ ಬಂದಿದ್ದರು. ಅಷ್ಟರಲ್ಲಿ ಅಲ್ಲಾಹನು ಆ ಅರಸನ ಪುತ್ರನಲ್ಲಿ ತಂದೆಯನ್ನು ಕೊಲ್ಲುವ ಪ್ರೇರಣೆ ಉಂಟುಮಾಡಿದನು ಮತ್ತು ಆತನು ತನ್ನ ತಂದೆಯನ್ನು ವಧಿಸಿದನು. ಆದರೆ ಉಹುದಿನ ಯುದ್ಧದಲ್ಲಿ ಶತ್ರುಗಳು ಹರ್ಷಾರತ್ ಪೈಗಂಬರ್^(ಸ)ರ ಮೇಲೆ ಹಲ್ಲೆ ನಡೆಸಿದರು ಮತ್ತು ಕಲ್ಲುಗಳನ್ನು ಎಸೆದರು. ಇದರಿಂದ ಅವರ ಹಲ್ಲು ತುಂಡಾಯಿತು ಮತ್ತು ತಲೆಗೆ ಗಾಯವಾಯಿತು ಹಾಗೂ ಮುಖಕವಚದ ಕಂಬಿಗಳು ತಲೆಯೊಳಗೆ ನುಗ್ಗಿದ್ದುವು. ಹರ್ಷಾರತ್ ಪೈಗಂಬರ್^(ಸ) ಪ್ರಜ್ಞೆ ತಪ್ಪಿ ಬಿದ್ದರು. ಅವರು ಶಹೀದ್ ಆದರು ಎಂದು ಭಾವಿಸಲಾಯಿತು. ಅಲ್ಲಾಹನಿಗೆ ಹರ್ಷಾರತ್ ಪೈಗಂಬರ್^(ಸ)ರ ಗೌರವ ಅಷ್ಟು ಮುಖ್ಯವಾಗಿದ್ದರೆ, ಹರ್ಷಾರತ್ ಪೈಗಂಬರ್^(ಸ)ರಿಗಾಗಿ ಅಷ್ಟು ದೂರದಲ್ಲಿದ್ದ ಇರಾನಿನ ಅರಸನನ್ನು ವಧಿಸಿದ ಅಲ್ಲಾಹನು ಉಹುದ್ ಮೈದಾನದಲ್ಲಿ ಸತ್ಯನಿಷೇಧಿಗಳಿಗೆ ಹರ್ಷಾರತ್ ಪೈಗಂಬರ್^(ಸ)ರ ಮೇಲೆ ಕಲ್ಲು ಎಸೆಯಲು ಸಾಧ್ಯವಾಗುವಂತೆ ಏಕೆ ಮಾಡಿದನು ಎಂದು ಈಗ ಯಾರಾದರೂ ಆಕ್ಷೇಪವೆತ್ತಿದರೆ, ಆ ಆಕ್ಷೇಪ ಸರಿಯಲ್ಲ. ಅದು ಅಲ್ಲಾಹನ ಔಚಿತ್ಯ ಮತ್ತು ಯುಕ್ತಿಗಳು ಆಗಿರುತ್ತವೆ. ಅದೊಂದು ರಹಸ್ಯವಾಗಿದೆ. ಕೆಲವೊಮ್ಮೆ ಅಲ್ಲಾಹನು ಸಣ್ಣ ಸಂಗತಿಯ ಕಾರಣದಿಂದ ಹಿಡಿಗೊಡುತ್ತಾನೆ ಮತ್ತು ಕೆಲವೊಮ್ಮೆ ಯಾವುದಾದರೂ ಯುಕ್ತಿಯ ಆಧಾರದಲ್ಲಿ ಬಿಡುವು ನೀಡುತ್ತಾನೆ. ಮನುಷ್ಯನ ನಿಸ್ಸಹಾಯಕತೆ ಪ್ರಕಟಗೊಳ್ಳಲಿಕ್ಕಾಗಿ ಹಾಗೆ ಮಾಡುತ್ತಾನೆ.

ಅಂತೂ ಈ ಘಟನೆಯ ಬಗ್ಗೆ ವಿವರಣೆ ನೀಡುತ್ತಿದ್ದೇನೆ. ಹರ್ಷಾರತ್ ಪೈಗಂಬರ್^(ಸ) ಶಹೀದ್ ಆದರು ಎಂಬ ವದಂತಿಯ ನಂತರ ವಿಳಂಬವಿಲ್ಲದೆ ಹರ್ಷಾರತ್ ಪೈಗಂಬರ್^(ಸ)ರನ್ನು ಸಹಾಬಿಯರು ಕಂಡರು. ಇದರ ವಿವರಣೆಯಲ್ಲಿ ಹೀಗೆ ಬರೆಯಲಾಗಿದೆ. ಆ ಸಮಯದಲ್ಲಿ ಹರ್ಷಾರತ್ ಪೈಗಂಬರ್^(ಸ) ಸುರಕ್ಷಿತವಾಗಿಯೂ ಜೀವಂತವಾಗಿಯೂ ಇದ್ದಾರೆ ಎಂದು ಮೊತ್ತಮೊದಲು ಗೊತ್ತುಮಾಡಿದ ವ್ಯಕ್ತಿ ಹರ್ಷಾರತ್ ಅಬೂಉಬೈದ್^(ಓ) ಆಗಿದ್ದರು. ಹರ್ಷಾರತ್ ಅಬೂಉಬೈದ್^(ಓ) ಹೇಳುತ್ತಾರೆ: ನಾನು ಹರ್ಷಾರತ್ ಪೈಗಂಬರ್^(ಸ)ರನ್ನು ಅವರ ಕಣ್ಣುಗಳ ಕಾರಣದಿಂದ ಗುರುತಿಸಿದೆ. ಅವುಗಳು ಮುಖಕವಚಗಳ ಒಳಗಿನಿಂದ ಬೆಳಗುತ್ತಿರುವುದು ಕಾಣಬಹುದಾಗಿತ್ತು. ಮುಸ್ಲಿಮರಿಗೆ ಈ ಮಾಹಿತಿ ಲಭಿಸಿದಾಗ ಎಲ್ಲರೂ ಹರ್ಷಾರತ್ ಪೈಗಂಬರ್^(ಸ)ರ ಸಮೀಪಕ್ಕೆ ಬಂದರು. ಎಲ್ಲ ಮುಸ್ಲಿಮರು ಹರ್ಷಾರತ್ ಪೈಗಂಬರ್^(ಸ)ರನ್ನು ಕಂಡಾಗ ಅವರು ಹರ್ಷಾರತ್ ಪೈಗಂಬರ್^(ಸ)ರ ಸುತ್ತ ಚಿಟ್ಟೆಗಳ ಹಾಗೆ ಒಟ್ಟು ಸೇರಿದರು. ಹರ್ಷಾರತ್ ಮಿರ್ಝಾ ಬಶೀರ್ ಅಹ್ಮದ್ ಸಾಹಿಬ್^(ಓ) ಬರೆಯುತ್ತಾರೆ: ಮಿರೈಶಿಯರು ಸ್ವಲ್ಪ ಹಿಂದೆ ಸರಿದಾಗ ಮತ್ತು ಯುದ್ಧ ಮೈದಾನದಲ್ಲಿ ಇದ್ದ ಮುಸ್ಲಿಮರು ಹರ್ಷಾರತ್ ಪೈಗಂಬರ್^(ಸ)ರನ್ನು ಗುರುತಿಸಿ ಅವರ ಸುತ್ತ ಬಂದುಸೇರಿದಾಗ ಹರ್ಷಾರತ್ ಪೈಗಂಬರ್^(ಸ) ತನ್ನ ಆ ಸಹಾಬಿಯರ

ಸಂಘದೊಂದಿಗೆ ಮೆಲ್ಲಮೆಲ್ಲನೆ ಪರ್ವತದ ಮೇಲೆ ಏರಿಕೊಂಡು ಒಂದು ಸುರಕ್ಷಿತ ಕಣಿವೆಗೆ ತಲುಪಿದರು. ಮಾರ್ಗದಲ್ಲಿ ಮಕ್ಕದ ಒಬ್ಬ ಸರದಾರರಾದ ಉಬಯ್ ಬಿನ್ ಖಿಲ್ಫ್ ಹರ್ಷಾರತ್ ಪೈಗಂಬರ್^(ಸ)ರನ್ನು ಕಂಡರು. ಆತನು ಹಗೆ ಮತ್ತು ಶತ್ರುತ್ವದಲ್ಲಿ ಅಂಧನಾಗಿ ಹೀಗೆ ಹೇಳುತ್ತಾ ಹರ್ಷಾರತ್ ಪೈಗಂಬರ್^(ಸ)ರ ಸಮೀಪಕ್ಕೆ ಧಾವಿಸಿದನು: **ಲಾ ನಜೌತು ಇನ್ ನಜಾ.** ಮುಹಮ್ಮದ್ (ಸಲ್ಲಲ್ಲಾಹು ಅಲೈಹಿ ವಸಲ್ಲಮ್) ಬಚಾವಾದರೆ ನಾನು ಬಚಾವಾಗದಂತೆ ಆಗಿದೆ. ಸಹಾಬಿಯರು ಆತನನ್ನು ತಡೆಯಲು ಬಯಸಿದರು. ಆದರೆ ಹರ್ಷಾರತ್ ಪೈಗಂಬರ್^(ಸ) ಹೇಳಿದರು: ಆತನನ್ನು ಬಿಡಿರಿ ಮತ್ತು ನನ್ನ ಸಮೀಪಕ್ಕೆ ಬರಲಿಕ್ಕೆ ಅನುವು ಮಾಡಿಕೊಡಿರಿ. ಆತನು ಹರ್ಷಾರತ್ ಪೈಗಂಬರ್^(ಸ)ರ ಮೇಲೆ ಹಲ್ಲೆ ನಡೆಸುವ ಯೋಚನೆಯಿಂದ ಅವರ ಸಮೀಪಕ್ಕೆ ತಲುಪಿದಾಗ ಹರ್ಷಾರತ್ ಪೈಗಂಬರ್^(ಸ) ಒಂದು ಈಟಿಯನ್ನು ತೆಗೆದುಕೊಂಡು ಆತನ ಮೇಲೆ ಹಲ್ಲೆ ನಡೆಸಿದರು. ಅದರಿಂದ ಆತನು ಸುತ್ತಿ ನೆಲಕ್ಕೆ ಬಿದ್ದನು. ಅನಂತರ ಎದ್ದು ಬೊಬ್ಬೆ ಹೊಡೆಯುತ್ತಾ ಮರಳಿ ಓಡಿಹೋದನು. ಅಷ್ಟೇನೂ ಗಾಯಾಳು ಆಗಿರಲಿಲ್ಲ. ಆದರೆ ಆತನು ಮಕ್ಕಾ ತಲುಪುವ ಮೊದಲೇ ಮಣ್ಣು ಪಾಲಾದನು.

ಹರ್ಷಾರತ್ ಪೈಗಂಬರ್^(ಸ) ಕಣಿವೆಗೆ ತಲುಪಿದಾಗ ಮಿರೈಶಿನ ಒಂದು ಸೇನಾ ತುಕಡಿ ಖಾಲಿದ್ ಬಿನ್ ವಲೀದ್‌ರ ನೇತೃತ್ವದಲ್ಲಿ ಪರ್ವತವನ್ನೇರಿ ದಾಳಿ ನಡೆಸಲು ಬಯಸಿತು. ಆದರೆ ಹರ್ಷಾರತ್ ಪೈಗಂಬರ್^(ಸ)ರ ಆದೇಶದ ಪ್ರಕಾರ ಹರ್ಷಾರತ್ ಉಮರ್^(ಓ) ಕೆಲವು ಮುಹಾಜಿರರನ್ನು ಜೊತೆಗೆ ಸೇರಿಸಿ ಆ ಸೇನೆಯನ್ನು ಎದುರಿಸಿ ಪರಾಜಿತಗೊಳಿಸಿದರು. ಒಂದು ವರದಿಯಲ್ಲಿ ಹೀಗೆ ಬಂದಿದೆ: ಹರ್ಷಾರತ್ ಪೈಗಂಬರ್^(ಸ) ಪರ್ವತದ ಮೇಲೆ ಹೋಗಲು ನಿರ್ಧರಿಸಿದಾಗ ಅವರ ಅನುಗ್ರಹಿತ ತಲೆಯಲ್ಲಿ ಆದ ಗಾಯದಿಂದ ರಕ್ತ ಸುರಿದ ಮತ್ತು ಬಲಹೀನತೆ ಉಂಟಾದ ಕಾರಣದಿಂದ ಅವರಿಗೆ ಶಕ್ತಿ ಇರಲಿಲ್ಲ. ಇದನ್ನು ನೋಡಿ ಹರ್ಷಾರತ್ ತಲ್ಹ ಬಿನ್ ಉಬೈದುಲ್ಲಾಹ್^(ಓ) ಹರ್ಷಾರತ್ ಪೈಗಂಬರ್^(ಸ)ರನ್ನು ತನ್ನ ಹೆಗಲುಗಳ ಮೇಲೆ ಕುಳ್ಳಿರಿಸಿ ಪರ್ವತದ ಮೇಲಕ್ಕೆ ಕೊಂಡೊಯ್ದರು. ಆಗ ಹರ್ಷಾರತ್ ಪೈಗಂಬರ್^(ಸ) ಅವರಿಗೆ ಸ್ವರ್ಗ ಖಚಿತವಾಯಿತು ಎಂದು ಹೇಳಿದರು. ಹರ್ಷಾರತ್ ಆಯಿಶ್^(ಓ) ಹೇಳುತ್ತಾರೆ: ಹರ್ಷಾರತ್ ಅಬೂಬಕರ್^(ಓ) ಉಹುದಿನ ದಿನದ ಬಗ್ಗೆ ಪ್ರಸ್ತಾಪಿಸುವಾಗ ಹೀಗೆ ಹೇಳುತ್ತಿದ್ದರು: ಅಂದಿನ ಪೂರ್ತಿ ದಿನ ತಲ್ಹಹರದ್ದಾಗಿತ್ತು.

ಉಹುದ್ ಯುದ್ಧದಲ್ಲಿ ಹರ್ಷಾರತ್ ಪೈಗಂಬರ್^(ಸ)ರಿಗೆ ಗಾಯವಾದ ಘಟನೆಗೆ ಸಂಬಂಧಿಸಿ ಬುಖಾರಿಯ ವರದಿ ಹೀಗಿದೆ: ಹರ್ಷಾರತ್ ಫಾತಿಮಾ^(ಓ) ಗಾಯವನ್ನು ತೊಳೆಯುತ್ತಿದ್ದರು ಮತ್ತು ಹರ್ಷಾರತ್ ಅಲಿ^(ಓ) ಗುರಾಣಿಯಿಂದ ನೀರನ್ನು ಸುರಿದು ಕೊಡುತ್ತಿದ್ದರು. ನೀರು ಸುರಿಯುವಾಗ ರಕ್ತ ಇನ್ನಷ್ಟು ಹರಿಯುತ್ತಿರುವುದನ್ನು ಹರ್ಷಾರತ್ ಫಾತಿಮಾ^(ಓ) ಕಂಡಾಗ ಅವರು ಗೋಣಿಯ ಒಂದು ತುಂಡನ್ನು ಸುಟ್ಟು ಅದರ ಬೂದಿಯನ್ನು ಗಾಯಕ್ಕೆ ಅಂಟಿಸಿದರು. ಅದರಿಂದ ರಕ್ತ

ಸುರಿಯುವುದು ನಿಂತುಹೋಯಿತು. ಹರ್ಷರತ್ ಪ್ರೆಗಂಬರ್^(ಸ) ಹೇಳಿದರು: ಯಾವ ಸಮುದಾಯ ತನ್ನ ಪ್ರವಾದಿಯನ್ನು ಗಾಯಾಳು ಮಾಡಿತೋ ಮತ್ತು ಅಲ್ಲಾಹನ ಕಡೆಗೆ ಕರೆಯುವ ಪ್ರವಾದಿಯ ಮುಂಬಾಗದ ಹಲ್ಲನ್ನು ಯಾವ ಸಮುದಾಯ ತುಂಡು ಮಾಡಿತೋ ಅದು ಹೇಗೆ ಯಶಸ್ವಿಯಾಗಲು ಸಾಧ್ಯ?

ಈ ವಿಷಯ ಮುಂದುವರೆಯುವುದು. ಇನ್‌ಶಾ ಅಲ್ಲಾಹ್.

(ಪೆಲಸ್ತೀನಿಯರಿಗಾಗಿ ದುಆದ ಮನವಿ ಮಾಡುತ್ತಾ ಹುರೈದ್ ಹೇಳಿದರು:) ಪೆಲಸ್ತೀನಿಯರಿಗಾಗಿ ದುಆ ಮಾಡಲು ನಾನು ಹೇಳುತ್ತಾ ಬಂದಿದ್ದೇನೆ. ಈಗ ಮುಸ್ಲಿಮರ ಸ್ಥಿತಿ ಹೇಗಿದೆ ಎಂದರೆ, ಪೆಲಸ್ತೀನಿಯನ್ನು ಸಂರಕ್ಷಿಸಲು ಒಗ್ಗಟ್ಟಾಗಿ ನಿಲ್ಲುವ ಬಗ್ಗೆ ಚಿಂತಿಸುವುದಕ್ಕೆ ಬದಲಾಗಿ ಸ್ವತಃ ಮುಸ್ಲಿಮರು ಪರಸ್ಪರ ಯುದ್ಧ ಮಾಡಲು ಆರಂಭಿಸಿದ್ದಾರೆ. ಪಾಕಿಸ್ತಾನ ಮತ್ತು ಇರಾನಿನಲ್ಲಿ ತಕರಾರು ಮತ್ತು ಕಲಹ ಶುರುವಾಗಿದೆ ಎಂದು ಈಗ ಕೇಳಿಬರುತ್ತಿದೆ. ಪರಸ್ಪರ ಬಾಂಬ್ ದಾಳಿ ಕೂಡ ಅವರು ನಡೆಸಿರುವರು. ಹೀಗೆ ಇಂತಹ ಅಪಾಯಕರ ಅವಸ್ಥೆ ಉಂಟಾಗುತ್ತಿದೆ. ಅಲ್ಲಾಹನೇ ಈ ಮುಸ್ಲಿಮ್ ದೇಶಗಳ ನಾಯಕರಿಗೆ ಬುದ್ಧಿ ಮತ್ತು ವಿವೇಕ ದಯಪಾಲಿಸಲಿ. ಅವರಿಗಾಗಿಯೂ ದುಆ ಮಾಡಿರಿ. ಅಲ್ಲಾಹನು ಅವರಿಗೆ ಅವರ

ನಿಜವಾದ ಉದ್ದೇಶ ಮನವರಿಕೆ ಮಾಡಲು ಸೌಭಾಗ್ಯ ನೀಡಲಿ ಮತ್ತು ಅವರು ಒಂದೇ ಉಮ್ಮತ್ ಆಗುವವರಾಗಲಿ.

(ಖುತ್ಬದ ಕೊನೆಯಲ್ಲಿ ಹುರೈದ್ ಹೇಳಿದರು:) ಜುಮಾ ನಮಾಝಿನ ನಂತರ ನಾನು ಇಬ್ಬರ ಜನಾರ್ಣು ಗ್ರಾಯಿಬ್ ಸಹ ನಿರ್ವಹಿಸುವೆನು. ಮೊದಲನೇ ಪ್ರಸ್ತಾಪ ಸಯ್ಯದ್ ದಾಊದ್ ಮುಝಫ್ಫರ್ ಶಾಹ್ ಸಾಹಿಬ್‌ರ ಪುತ್ರ ಸಯ್ಯದ್ ಮೌಲೂದ್ ಅಹ್ಮದ್ ಸಾಹಿಬ್‌ರದ್ದಾಗಿದೆ. ಅವರು ಮುಸ್ಲಿಹ್ ಮೌಊದ್^(೧) ಮತ್ತು ಸಯ್ಯದ್ ಉಮ್ಮೇ ತಾಹಿರ್ ಸಾಹಿಬರ ಮೊಮ್ಮಗನಾಗಿದ್ದರು. ನನ್ನ ಚಿಕ್ಕಮ್ಮನ ಪುತ್ರ ಸಹ ಆಗಿದ್ದರು ಮತ್ತು ನನ್ನ ಪತ್ನಿಯ ಹಿರಿಯ ಸಹೋದರ ಆಗಿದ್ದರು. ಎರಡನೇ ಜನಾರ್ಣು ಬುರ್ಕಿನಾಫಾಸೋದ ಮಹ್‌ದಿಯಾಬಾದ್ ಮತ್ತು ಡೋರಿ ರೀಜನಿನ ಜಮಾಅತ್ ಸದರ್ ಆದ ಆಕ್‌ಮೇದ್ ಅಗ್ ಮುಹಮ್ಮದ್ ಸಾಹಿಬ್‌ರದ್ದಾಗಿದೆ. (ಹುರೈದ್ ಹೇಳಿದರು:) ಅಲ್ಲಾಹನು ಅವರೊಂದಿಗೆ ಮಗ್ಫಿರತ್ ಮತ್ತು ಕಾರುಣ್ಯದಿಂದ ವರ್ತಿಸಲಿ. ಅವರ ಮಕ್ಕಳಿಗೂ ಬಂಧುಗಳಿಗೂ ಸಹನೆ ಮತ್ತು ಧೈರ್ಯ ನೀಡಲಿ ಹಾಗೂ ಅವರ ಒಳಿತುಗಳನ್ನು ಜಾರಿಯಲ್ಲಿರಿಸಲು ಸೌಭಾಗ್ಯ ನೀಡಲಿ.

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ لَهُ
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ
يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ .

Friday Sermon delivered by Hadrath Khaleefatul Masih Al Khamis^(atba)

At, 'Masjid Mubarak', Islamabad, Tilford, UK. On 19-01-2024

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim |**Layout:** U Basheer Ahmad

Published By: Kannada Isha'at Team for Nazarath Nashr-O-Isha'ath, Qadian

Email: khutuba.kannada@gmail.com

You can find all the Sermons archived at: www.alislam.org/friday-sermon